



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1447/35 - 2006 ජුනි 01 වැනි බ්‍රහස්පතින්දා - 2006.06.01

(ආණ්ඩුවේ බලයපිට ප්‍රසිද්ධ කරන ලදී)

### I වැනි කොටස : (I) වැනි ඡේදය - සාමාන්‍ය

#### ආණ්ඩුවේ නිවේදන

මගේ අංකය : ටී23/පී/177/2002. වගන්තිය : අංක 131

කාර්මික ආරවුල් පනත 131 වන අධිකාරය

ශ්‍රී ලංකා මහවැලි අධිකාරිය,  
අංක 500, ටී. බී. ජයා මාවත,  
කොළඹ 10.

131 වන අධිකාරය වන සංශෝධිත කාර්මික ආරවුල් පනතේ 4 (1) වගන්තිය යටතේ 2003.12.30 දින අංක 1321/11 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අතිවිශේෂ ගැසට් පත්‍රයේ ප්‍රසිද්ධ කරන ලද 2003.12.15 වැනි දින දරන නියෝගයෙන් එක් පාර්ශ්වයක් වශයෙන් පොළොන්නරුව, නිශ්ශංකමල්ලපුර, නිසංසලාව, අංක 32, ඩබ්ලිව්. එම්. ජී. විරසිංහ සහ අනෙක් පාර්ශ්වය වශයෙන් කොළඹ 10, අංක 500, ටී. බී. ජයා මාවත, ශ්‍රී ලංකා මහවැලි අධිකාරිය අතර පවත්නා කාර්මික ආරවුල බේරුම් කිරීමෙන් සමථයට පත් කිරීම සඳහා යොමු කරන ලදුව බේරුම්කරු විසින් මා වෙත එවා ඇති ප්‍රදානය එම පනතේ 18 (1) වගන්තිය යටතේ මෙයින් ප්‍රකාශයට පත් කරනු ලැබේ.

අතර පවතින කාර්මික ආරවුල පිළිබඳවයි.

ලිපිගොනු අංකය : ඒ/3016.

ප්‍රදානය

වර්ෂ 1957 අංක 14 අංක 62 හා 1962 අංක 39 (1966 අංක 37 දරන කාර්මික ආරවුල් විශේෂ ප්‍රතිපාදන ) පනත සමඟ කියවෙන පනත් වලින් සංශෝධන වූ ලංකාවේ ව්‍යවස්ථාපිත අණපනත්වල ද 131 වන පරිච්ඡේදය (1956 සංශෝධන මුද්‍රණය ) වන කාර්මික ආරවුල් පනතේ 4 (1) වගන්තියෙන් ගරු කම්කරු ඇමතිතුමා වෙත පැවරී ඇති බලතල අනුව ඉහත සඳහන් පාර්ශ්වයන් අතර පවත්නා කාර්මික ආරවුලක් බේරුම් කිරීමෙන් විසඳීම සඳහා 2003.12.15 දිනැති නියෝගයෙන් බේරුම්කරු ලෙස පත්කර මා වෙත යොමුකර තිබේ.

මෙම පාර්ශ්වයන් අතර පවත්නා කාර්මික ආරවුල වනුයේ :—

ශ්‍රී ලංකා මහවැලි අධිකාරිය විසින් 1985 වර්ෂයේ ක්‍රියාත්මක වූ බඳවා ගැනීමේ හා උසස් කිරීමේ පාරිසාධික මත 1985.06.18 දින එම අධිකාරියේ මහවැලි ආර්ථික ඒජන්සියේ ආරක්ෂක නියාමකයෙකු වශයෙන් සේවයට බඳවාගෙන පසුව මහවැලි ආරක්ෂක සංවිධානයට අනුයුක්ත කරන ලද ඩබ්. එම්. ජී. විරසිංහ මහතා සම්බන්ධයෙන් එම අධිකාරිය විසින් 1990.03.01 දින සිට ක්‍රියාත්මක කරනු ලැබූ බඳවා ගැනීමේ හා උසස් කිරීමේ පාරිසාධික කොන්දේසි හේතුවෙන් උසස්වීමේ ඉඩ ප්‍රස්ථා අහිමි කිරීම යුක්ති සහගත ද යන්න හා නොඑසේනම් ඔහුට කුමන සහනයක් හිමිද යන්න පිළිබඳව වේ.

මහින්ද මඩිහසේවා,  
කම්කරු කොමසාරිස් ජනරාල්.

2006 අප්‍රේල් මස 28 වැනි දින,  
කම්කරු දෙපාර්තමේන්තුව,  
කොළඹ 05.

කාර්මික අධිකරණයේ දී ය.

බේරුම්කරු - ඒ. ශ්‍රී නම්මුනි මහතා ඉදිරිපිටදී ය.

ඉල්ලුම්කරු : ඩබ්. එම්. ජී. විරසිංහ මහතා,  
අංක 32, නිසංසලාව,  
නිශ්ශංක මල්ල පුර,  
පොළොන්නරුව

සහ

මූලික ප්‍රකාශ හුවමාරු කිරීමෙන් පසු 2004.03.28 දින විභාගය ආරම්භ කරන ලදී.

දීර්ඝ වශයෙන් මෙම ආරවුල විභාගයට ගැණුනු අතර 2006.03.28 දින ශ්‍රී ලංකා මහවැලි අධිකාරියේ සභාපතිතුමාගේ යෝජනාවක් පරිදි දෙපාර්ශ්වය විසින්ම සමථයකට එළඹ ඇති බව දන්වන ලදී.

මෙම ආරවුලේ දෙපාර්ශ්වය විසින් පහත සඳහන් පරිදි සමථයකට පත්වීමට එකඟවේ.

01. සේවක මහතා 1997.04.01 වෙනි දින සිට ආරක්ෂක අංශයේ සුපරීක්ෂක 11 ශ්‍රේණියේ තනතුරකට පත් කරනු ලබයි.
02. 2001.04.01 වෙනි දින සිට ඒ මහතා 1 වෙනි ශ්‍රේණියට පත් කරනු ලබයි.
03. එසේ පත්කිරීමේ හේතුවෙන් සේවක මහතාට පසු වැටුප් හෝ වෙනත් දීමනාවක් හිමි නොවේ.

04. සේවක මහතා විසින් ප්‍රස්තුත බඳවා ගැනීමේ ක්‍රියා පටිපාටියට ඔහුට අදාළ බව පිළිගනී

05. මෙය පූර්ව දර්ශනයක් නොවේ.

01, සහ 02 හි සඳහන් පත්කිරීම් ලිඛිතව සේවක මහතාට 2006.03.28 දින සිට දින 14ක් තුළ දැන්විය යුතුය. දෙපාර්ශ්වය විසින් මෙම සමථය පිළිගෙන වාර්තාවට අත්සන් තබන ලදී.

එකී සමථ කොන්දේසි සාධාරණ හා යුක්ති සහගත බව මට හැඟී යන බැවින් ඒ අනුව මාගේ ප්‍රදානය මෙසේ ප්‍රකාශ කරමි.

ඒ. ශ්‍රී නම්මුති,  
(බේරුම්කරු).

2006 අප්‍රේල් මස 18 වෙනි දින,  
කොළඹ දී ය.

06 - 456

මගේ අංකය : සීඅයිටී/43/2004.

වගන්තරකරු :

කුරුණෑගල ප්ලාන්ටේෂන්ස් ලිමිටඩ්,  
අංක 80, දඹුල්ල පාර,  
තැ. පෙ. 25,  
කුරුණෑගල.

#### කාර්මික ආරවුල් පනත 131 වන අධිකාරය

131 වන අධිකාරය වන සංශෝධිත කාර්මික ආරවුල් පනතේ 4 (1) වගන්තිය යටතේ 2005.08.16 වැනි දින අංක 1406/9 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ ප්‍රසිද්ධ කරන ලද 2005.07.28 දින දරන නියෝගයෙන් එක් පාර්ශ්වයක් වශයෙන් දන්කොටුව, ලිහිරියාගම, අංක 56, පී. අමරසිරි පෙරේරා මහතා සහ අනෙක් පාර්ශ්වය වශයෙන් කුරුණෑගල, තැ. පෙ. අංක 25, දඹුල්ල පාර, අංක 80, කුරුණෑගල “ ප්ලාන්ටේෂන්ස් ලිමිටඩ් ” අතර පවත්නා කාර්මික ආරවුල බේරුම් කිරීමෙන් සමථයකට පත් කිරීම සඳහා යොමු කරන ලදුව බේරුම්කරු විසින් මා වෙත එවා ඇති ප්‍රදානය එම පනතේ 18 (1) වගන්තිය යටතේ මෙයින් ප්‍රකාශයට පත් කරනු ලැබේ.

මහින්ද මඩිහනේවා,  
කම්කරු කොමසාරිස් ජනරාල්,

2006 අප්‍රේල් මස 28 වැනි දින,  
කම්කරු දෙපාර්තමේන්තුව,  
කොළඹ 05.

කාර්මික අධිකරණයේ දී ය.

බේරුම්කරු - කේ.ඒ. ඩී. බී. කරුණාරත්න මහතා ඉදිරිපිටදී ය.

ඉල්ලුම්කරු : පී.අමරසිරි පෙරේරා මහතා,  
අංක 56, ලිහිරියාගම,  
දන්කොටුව.

අතර පවත්නා කාර්මික ආරවුල පිළිබඳවයි.

ලිපිගොනු අංකය : ඒ/3115.

#### ප්‍රදානය

වර්ෂ 1957 අංක 14 හා අංක 62 හා 1962 අංක 39 (1968 අංක 37 දරන කාර්මික ආරවුල් විශේෂ ප්‍රතිපාදන ) පනත සමඟ කියවෙන පනත් වලින් සංශෝධනය වූ ශ්‍රී ලංකාවේ ව්‍යවස්ථාපිත අණපනත් වලද 131 වන පරිච්ඡේදය (1956 සංශෝධිත මුද්‍රණය ) වන කාර්මික ආරවුල් පනතේ 4 (1) වගන්තියෙන් ගරු කම්කරු ඇමතිතුමා වෙත පැවරී ඇති බලතල අනුව ඉහත සඳහන් පාර්ශ්වයන් අතර පවතින කාර්මික ආරවුලක් බේරුම් කිරීමෙන් විසඳීම සඳහා 2005.07.28 දිනැති නියෝගයෙන් බේරුම්කරු ලෙස පත්කර මා වෙත යොමුකර තිබේ.

මෙම පාර්ශ්වයන් අතර පවත්නා කාර්මික ආරවුල වශයෙන් කම්කරු කොමසාරිස් ප්‍රකාශයේ මෙසේ සඳහන් වේ.

කුරුණෑගල ප්ලාන්ටේෂන් ලිමිටඩ් විසින් කටුගම්පල වතු කොට්ඨාශයේ සහකාර වතු අධිකාරී වශයෙන් දැනට සේවයෙහි යොදවා ඇති පී. අමරසිරි පෙරේරා මහතාට විරුද්ධව පවත්වන ලද විනය පරීක්ෂණය අනුව පහත සඳහන් පරිදි දඬුවම් පැමිණවීම යුක්ති සහගත ද යන්න හා නොඑසේ නම් ඔහුට කුමණ සහනයක් හිමිද පිළිබඳව වේ.

01. III ශ්‍රේණියේ සිට IV ශ්‍රේණිය දක්වා පහත දැමීම.

02. වැටුප් වර්ධකය රුපියල් 500 සිට රුපියල් 400 දක්වා අඩු කිරීම ; හා

03. 2004 ජනවාරි මස සිට 2004 ජුනි මස දක්වා මාස 06කින් වැටුප් වර්ධකය ප්‍රමාද කිරීම.

දෙපාර්ශවය විසින්ම මූලික ප්‍රකාශ හුවමාරු කිරීමෙන් අනතුරුව 2005.11.11 දින විභාගය ආරම්භ කරන ලදී.

ඉල්ලුම්කරු වෙනුවෙන් නීතිඥ කපිල ගාමිණී ජයසිංහ මහතා ද වගඋත්තරකාර වැඩිලි සමාගම වෙනුවෙන් නීතිඥ රංජිතී තිඹිරිපොල මහත්මිය ද පෙනී සිටිය හ.

විභාගය දින කීපයක් පැවැත්වීමෙන් අනතුරුව 2006.02.17 දින සමථයක් ඇති බව දන්වන ලදී. එහි අවසාන තීරණය 2006.03.27 දින දැනුම් දෙන බව වගඋත්තරකාර පාර්ශවය දැනුම් දුනි.

ඒ අනුව වගඋත්තරකාර සමාගමේ අධ්‍යක්ෂ මණ්ඩලය සමඟ සාකච්ඡා කර පහත සඳහන් කොන්දේසි මත මෙම ආරවුල සමථයකට පත්කරගත හැකි බව සමාගමේ නීතිඥ මහත්මිය ප්‍රකාශ කර සිටියාය .

එම කොන්දේසි මෙසේය :—

01. ඉල්ලුම්කරුගේ මාසික වැටුප 2006.04.01 දින සිට රු. 30,000 දක්වා වැඩිකිරීමට වගඋත්තරකාර සමාගම එකඟවෙයි.

02. මාස 6ක කාලයක් සඳහා වැටුප් වර්ධකය අත්හිටුවීම හේතුකොට ගෙන ඉල්ලුම්කරුට විදින්නට සිදුවූ මූල්‍යමය අවාසියවන රු. 6,700 ක සම්පූර්ණ මුදල 2006 අප්‍රේල් මස වැටුප සමඟ ගෙවීමට වගඋත්තරකාර සමාගම එකඟවෙයි.

03. ඉල්ලුම්කරු වෙත නිකුත් කර ඇති ස්ථාන මාරු නියෝගය ක්‍රියාත්මක නොකිරීමට වගඋත්තරකාර පක්ෂය එකඟ වන නමුත්, ඉල්ලුම්කරුගේ සේවා කොන්දේසි අනුව කළින් කලට කරනු ලැබිය හැකි ස්ථාන මාරු කිරීම්වලට යටත්විය යුතු බවට වගඋත්තරකරු කෙරෙන කොන්දේසි ඉල්ලුම්කරු විසින් පිළිගනී.

04. ස්ථාන මාරුව, වැටුප් වර්ධක විලම්භනය කිරීම වැනි ඉල්ලුම්කරු වෙත පමුණුවා ඇති ක්‍රියා හේතුවෙන් ඉල්ලුම්කරුගේ අනාගත වෘත්තීය ජීවිතයට බල නොපාන පරිදි ක්‍රියාකරන ලෙස ඉල්ලුම්කරුගේ ඉල්ලීම ගැන වගඋත්තරකාර පක්ෂය එකඟවේ.

දෙපාර්ශවයේම නීතිඥ මහත්වරුන් විසින් අධිකරණය ඉදිරියේ එකඟත්වය ප්‍රකාශ කරන ලද අතර, එකී කොන්දේසි මත මෙම කරුණ අවසාන හා පූර්ණ සමථයකට පත් කරන ලදී. එකී සමථ කොන්දේසි සාධාරණ හා යුක්ති සහගත බව මට හැඟී යන බැවින් මගේ ප්‍රදානය මෙසේ ප්‍රකාශ කරමි.

කේ. ඒ. ඩී. බී. කරුණාරත්න,  
(බේරුම්කරු).

2006 අප්‍රේල් මස 18 වැනි දින,  
කොළඹ දී ය.

06 - 457

මගේ අංකය : ටී23/කො/91/2003.

කාර්මික අධිකරණයේ දී ය.

### කාර්මික ආරවුල් පනත 131 වන අධිකාරය

131 වන අධිකාරය වන සංශෝධිත කාර්මික ආරවුල් පනතේ 4 (1) වගන්තිය යටතේ 2005.06.01 දිනැති ගැසට් පත්‍රයේ ප්‍රසිද්ධ කරන ලද 2005 මැයි මස 27 දින දරන නියෝගය මතුවන, වැලිපැන්න, කටුවාලගොඩ, මැන්ඩෝර්දුව ඉඩම, ආර්.එම්. ඩී. ඒ. රත්නායක මිය සහ අනෙක් පාර්ශවය වශයෙන් කොළඹ 03, ගෝල්ෆේස් ටෙරස්, අංක 25 හි ජාතික මැණික් හා ස්වර්ණාභරණ අධිකාරිය අතර පවත්නා කාර්මික ආරවුල බේරුම් කිරීමෙන් සමථයකට පත් කිරීම සඳහා යොමු කරන ලදුව බේරුම්කරු විසින් මා වෙත එවා ඇති ප්‍රදානය එම පනතේ 18 (1) වගන්තිය යටතේ මෙයින් ප්‍රකාශයට පත් කරනු ලැබේ.

මහින්ද මඩිහඟේවා,  
කම්කරු කොමසාරිස් ජනරාල්.

2006 අප්‍රේල් මස 10 වැනි දින,  
කම්කරු දෙපාර්තමේන්තුව,  
කොළඹ 05.

බේරුම්කරු - එස්. කාරියවසම් මහතා ඉදිරිපිටදී ය.

ඉල්ලුම්කාරිය: ආර්.එම්. ඩී. ඒ. රත්නායක මිය,  
මැන්ඩෝර්දුව ඉඩම,  
කටුවාලගොඩ, වැලිපැන්න,  
මතුගම.

වගඋත්තරකරු :

ජාතික මැණික් හා ස්වර්ණාභරණ අධිකාරිය,  
අංක 25, ගෝල්ෆේස් ටෙරස්,  
කොළඹ 03.

අතර පවත්නා කාර්මික ආරවුල පිළිබඳවයි.

ලිපිගොනු අංකය : ඒ/3120.

ප්‍රදානය

වර්ෂ 1957 අංක 14 අංක 62 හා 1968 අංක 39 (1968 අංක 37 දරන කාර්මික ආරවුල් විශේෂ ප්‍රතිපාදන පනත සමඟ කියවෙන අණ පනත් වලින් සංශෝධිත වූ ලංකාවේ ව්‍යවස්ථාපිත අණ පනත්වල 131 වන පරිච්ඡේදය වන කාර්මික ආරවුල් පනතේ 4 (1) වගන්තියෙන්

ගරු කම්කරු ඇමතිතුමන් වෙත පැවරී ඇති බලතල අනුව ඉහත සඳහන් පාර්ශ්වයන් අතර පවත්නා කාර්මික ආරවුල බේරුම් කිරීමෙන් සමථයකට පත්කිරීම සඳහා 2005.05.28 දිනැති නියෝගයෙන් බේරුම්කරු වශයෙන් මා පත් කොට මා වෙත යොමුකර ඇත.

යථෝක්ත පාර්ශ්වයන් අතර පවත්නා කාර්මික ආරවුල වශයෙන් කම්කරු කොමසාරිස්ගේ 2005.05.27 දින ප්‍රකාශයේ මෙසේ සඳහන් වේ :—

ජාතික මැණික් හා ස්වර්ණාභරණ අධිකාරියේ යතුරු ලේඛිකාවන් වශයෙන් දැනට සේවය කරන ආර්. එම්. ඩී. ඒ. රත්නායක මහත්මිය 1997.10.01 දින සිට ක්‍රියාත්මක වන පරිදි එම අධිකාරියේ VI ශ්‍රේණියේ ලඝු /යතුරු ලේඛක තනතුරක පිහිටුවීම සඳහා සුදුසුකම් ලබන්නේ ද, යන්න හා නොඑසේ නම්, ඇයට කුමන සහනයක් ලබාදිය යුතු වන්නේ ද යන්න පිළිබඳව වේ.

මෙම ආරවුල සම්බන්ධව දෙපාර්ශ්වයම ම විසින් 2005.12.01 දින කැඳවන ලද අවස්ථාවෙහි ඉල්ලුම්කාරිය පෞද්ගලිකවම පෙනී සිටි අතර වගඋත්තරකාර පාර්ශ්වය වෙනුවෙන් ආයතනයේ සහකාර කළමණාකාර ඊ. ඒ. කේ. සෙනෙවිරත්න මහත්මිය පෙනී සිටියහ.

නැවතත් 2006.01.12 දින සමථයක් වෙන්දැයි විමසීම පිණිස කැඳවන ලදුව, දෙපාර්ශ්වය අතර සමථයකට පැමිණිය හ.

එහිදී වගඋත්තරකාර පාර්ශ්වය ආර්. එම්. ඩී. ඒ. රත්නායක මහත්මියට 7 වන ශ්‍රේණියේ ලඝු/යතුරු ලේඛකා තනතුර පිරිනැමීමට එකඟ වූ අතර ඉල්ලුම්කාරිය ද එය පිළිගන්නා ය.

එබැවින් මෙම කාර්මික ආරවුල සමථයකින් අවසන් වූ බැවින් ප්‍රදානයක් නොකරමි.

එස්. කාරියවසම්,  
(බේරුම්කරු)

2006 මාර්තු මස 27 දින,  
කොළඹ දී ය.

06 - 458

මගේ අංකය : ටී23/කො/233/2002.

#### කාර්මික ආරවුල් පනත 131 වන අධිකාරය

131 වන අධිකාරය වන සංශෝධිත කාර්මික ආරවුල් පනතේ 4 (1) වගන්තිය යටතේ 2003.07.10 දින දරන නියෝගයෙන් ශ්‍රී ලංකා වාරය අධිකාරියේ සේවය කළ මහරගම, නාවින්න, හයිලෙවල් පාර, අංක 439/6 හි එච්. එච්. ආරියසිරි මහතා සහ කොළඹ 01, පල්ලිය විදිය, අංක 19හි ශ්‍රී ලංකා වරාය අධිකාරිය අතර පවත්නා කාර්මික ආරවුල බේරුම් කිරීමෙන් සමථයකට පත් කිරීම සඳහා යොමු කරන ලදුව බේරුම්කරු විසින් මා වෙත එවා ඇති අංක ඒ/2993 දරන ප්‍රදානය එම පනතේ 18 (1) වගන්තිය යටතේ මෙයින් ප්‍රකාශයට පත් කරනු ලැබේ.

මහින්ද මඩිහනේවා,  
කම්කරු කොමසාරිස් ජනරාල්.

2006 අප්‍රේල් මස 28 වැනි දින,  
කම්කරු දෙපාර්තමේන්තුව,  
කොළඹ 05.

කාර්මික අධිකරණයේ දී ය.

බේරුම්කරු - එස්. කාරියවසම් මහතා ඉදිරිපිටදී ය.

ඉල්ලුම්කරු : එච්. එච්. ආරියසිරි මහතා,  
439/6, හයිලෙවල් පාර,  
නාවින්න,  
මහරගම.

වගඋත්තරකරු :

ශ්‍රී ලංකා වරාය අධිකාරිය,  
අංක 19, පල්ලිය විදිය,  
කොළඹ 01.

අතර පවත්නා කාර්මික ආරවුල පිළිබඳවයි.

ලිපිගොනු අංකය : ඒ/2993.

#### ප්‍රදානය

වර්ෂ 1957 අංක 14 අංක 62 හා 1968 අංක 39 (1968 අංක 37 දරන) කාර්මික ආරවුල් විශේෂ ප්‍රතිපාදන පනත සමඟ කියවෙන අණ පනත් වලින් සංශෝධිත වූ ලංකාවේ ව්‍යවස්ථාපිත අණ පනත්වල 131 වන පරිච්ඡේදය වන කාර්මික ආරවුල් පනතේ 4 (1) වගන්තියෙන් ගරු කම්කරු ඇමතිතුමන් වෙත පැවරී ඇති බලතල අනුව ඉහත සඳහන් පාර්ශ්වයන් අතර පවත්නා කාර්මික ආරවුල බේරුම් කිරීමෙන් සමථයකට පත්කිරීම සඳහා 2003.07.10 දිනැති නියෝගයෙන් බේරුම්කරු වශයෙන් මා පත්කර මා වෙත යොමුකොට තිබේ.

යථෝක්ත පාර්ශ්වයන් අතර පවත්නා කාර්මික ආරවුල වශයෙන් කම්කරු කොමසාරිස්ගේ 2003.06.07 දිනැති ප්‍රකාශයේ මෙසේ සඳහන් කර ඇත.

ශ්‍රී ලංකා වරාය අධිකාරිය විසින් 1996.01.23 දින සිට ක්‍රියාත්මක වන පරිදි එම අධිකාරියේ සේවකයෙකු වන එච්. එච්. ආරියසිරි මහතාට නැවත රැකියාව ලබාදීමේදී ඔහු නව ප්‍රවේශකයකු වශයෙන් සැළකීම යුක්ති සහගතද යන්න හා නොඑසේ නම් ඔහුට කුමණ සහනයක් හිමිද යන්න පිළිබඳව වේ.

මෙම කාර්මික ආරවුල බේරුම් කිරීම සඳහා 2004.05.11 දින කැඳවන ලද අවස්ථාවෙහි ඉල්ලුම්කරු වෙනුවෙන් නීතිඥ ඉසුරු ලක්ෂ්මර මහතාද වගඋත්තරකාර පාර්ශ්වය වෙනුවෙන් නීතිඥ එම්. එච්. මොහිදින් මහතා සමග නීතිඥ ඒ. එම්. එම්. කලිල් මහතා පෙනී සිටියහ. එදිනම මෙම ආරවුල සම්බන්ධයෙන් සමථයක් වෙන්දැයි සලකා බලන ලෙස දෙපාර්ශ්වයට දැන්වූ අතර එසේ නොමැති බව දෙපාර්ශ්වයම දැනුම් දුන්හ.

2004.06.10 දින වගඋත්තරකාර පාර්ශ්වයේ මූලික විරෝධය ප්‍රතික්ෂේප කිරීමෙන් අනතුරුව විභාගය වගඋත්තරකාර පාර්ශ්වය විසින් ආරම්භ කරන ලෙස නියෝග කළේය.

විභාගය ආරම්භ කරන ලද්දේ වගඋත්තරකාර පාර්ශ්වයේ ජ්‍යෙෂ්ඨ ආයතන නිලධාරී ජයසිංහගේ ශාන්ත කුමාර යන අය සාක්ෂි සඳහා

කැඳවීමෙනි. ඔහුගේ මූලික සාක්ෂිය අවසන් කොට හරස් ප්‍රශ්න ඇසීම සිදුකරගෙන යනු ලබද්දී 2006.01.23 දින ඉල්ලුම්කරු විසින් සිය ලිඛිත කැමැත්ත පළකොට සිය ඉල්ලුම්පත්‍රය ඉල්ලා අස්කරගන්නා ලදී.

එසේ හෙයින් ප්‍රදානයක් නොකරමි.

එස්. කාරියවසම්,  
(බේරුම්කරු).

2006 මාර්තු මස 27 වැනි දින,  
කොළඹ දී ය.

06-459